



अधिकतम 26.2 डिग्री

न्यूनतम 10.6 डिग्री

रायपुर, सोमवार 16 दिसंबर 2024

सरायपाली | बसना | पिथौरा | बागबाहरा | तुमगांव | खरियार रोड

केंद्रीय विद्यालय संगठन स्थापना दिवस पर हुए विविध कार्यक्रम



चिरको महाविद्यालय में पोषक शाला संपर्क ...



## खबर संक्षेप

## घर से 50 हजार रुपए की चोरी

महासमुंद। सांकरा के एक घर से 50 हजार रुपए चोरी हो गई। पुलिस को सुभाष चंद्र कोटक पिता मोतीलाल कोटक (54 वर्ष) श्याम नगर सांकरा का निवासी ने बताया कि 14 दिसंबर को करीब 12 से 1 बजे बजे के बीच अज्ञात व्यक्ति ने उसके घर का ताला तोड़कर अलमारी में रखे लगभग 50000 हजार रुपए की चोरी कर लिया। मामले में पुलिस ने अज्ञात आरोपी के खिलाफ धारा 303, 331(3) बीएनएस के तहत अपराध दर्ज कर विवेचना में लिया है।

## एक्सीडेंट में युवक घायल

महासमुंद। बीते सितंबर माह में हुए एक्सीडेंट के मामले में पुलिस ने प्रार्थी की रिपोर्ट पर आरोपी वाहन चालक के खिलाफ जुर्म दर्ज किया है। पुलिस ने बताया कि 15 सितंबर को सुबह लगभग 9 बजे नरं निवासी जगदीश निषाद (22 वर्ष) अपना जन्मदिन मनाने पिथौरा के लिए निकला था, तभी लगभग 9:30 बजे जब ग्राम बसुलाडबरी के पास सामने से आ रही वाहन पिकअप क्रमांक- सीजी-06-जीजेड-6083 के चालक के द्वारा अपने वाहन को तेज एवं लापरवाही पूर्वक चलाकर ठोकर मारकर युवक का एक्सीडेंट कर दिया गया। गंभीर चोट आने के बाद उसे अस्पताल में दाखिल कराया गया। करीब 30-40 दिनों तक युवक का इलाज चलने के बाद उसके पिता बुधवारु निषाद पिता खदुराम निषाद ग्राम नरं ने बागबाहरा थाने में आरोपी वाहन चालक के खिलाफ रिपोर्ट दर्ज कराई है। मामले में आरोपी के खिलाफ धारा 281, 125(बी) भारतीय न्याय संहिता 2023 के तहत अपराध दर्ज कर विवेचना में लिया गया है।

## सायकल सवार को बस ने मारी टक्कर, हुई मौत

महासमुंद। सायकल से चंद्रखुरी जा रहे एक व्यक्ति को बस ने टक्कर मार दिया, जिससे उसकी मौत हो गई। मामला सरायपाली थाने का है। रिपोर्ट पर पुलिस ने आरोपी वाहन चालक के खिलाफ जुर्म दर्ज किया है। पुलिस ने बताया कि चंद्रमणि चौहान पिता टेंगु चौहान (55 वर्ष) लिमऊगुडा 12 दिसंबर को अपने सायकल से चंद्रखुरी जा रहा था, तभी लिमऊगुडा मोड़ के पास करीब दोपहर 2 बजे पहुंचा था कि ग्राम मुधा की ओर से आ रही बस क्रमांक सीजी 06 डी 9539 के चालक अपने वाहन को तेज व लापरवाही पूर्वक चलाकर मृतक के सायकल को पीछे से ठोकर कर मारकर एक्सीडेंट कर दिया, जिससे चंद्रमणि चौहान को सीएचसी सरायपाली लाया गया, जहां पर डॉक्टर द्वारा चेक करने के बाद उसे मृत घोषित कर दिया। पुलिस ने रिपोर्ट पर आरोपी वाहन चालक के खिलाफ धारा 106(1) बीएनएस के तहत अपराध दर्ज कर लिया है।

## शुरु हुई बेलसोंडा रेलवे क्रॉसिंग में ओवरब्रिज निर्माण प्रक्रिया

हरिभूमि न्यूज

### शुरुआती चरण में नापजोख के बाद जमीन की मार्किंग की गई

जिला मुख्यालय से रायपुर मार्ग पर नेशनल हाइवे क्रमांक 353 में ग्राम बेलसोंडा स्थित रेलवे क्रॉसिंग में ओवरब्रिज की निर्माण प्रक्रिया शुरू हो गई है। शुरुआती चरण में ओवरब्रिज के लिए नापजोख के बाद जमीनों पर मार्किंग भी कर दी गई है। ओवरब्रिज का निर्माण नागपुर की कंपनी मेसर्स खलाटकर इंफ्रा प्राइवेट लिमिटेड करेगी। निर्माण कार्य चालू करने के लिए पटरी के इस पार महासमुंद की तरफ तीन बोर खनन भी हो गया है। आगामी दिनों में साइट समतलीकरण किया जाएगा। अभी ओवरब्रिज की जमीन में आ रही कुछ लोगों की जमीनों से फसल नहीं कटी है। इसके अलावा जिन किसानों ने फसल काट ली है। उनकी जमीन पर नमी है। इस कारण मशीन से समतलीकरण नहीं हो रहा है। 2026 में मई महीने तक

## हाथी कैप में पेड़ सुरक्षित

ओवरब्रिज की जमीन में जिनकी जमीनें आई हैं, उनमें अधिकतर भूस्वामियों को मुआवजा का वितरण भी किया जा चुका है। टेंडर प्रक्रिया शुरू होने के बाद काम भी शुरू हो गया है। जानकारी के मुताबिक 29 लोगों की जमीन ओवरब्रिज में आ रही है। इन प्रभावितों को 10 करोड़ रुपए का मुआवजा वितरण करना है। एनएच के लगभग 90 प्रतिशत मुआवजा का वितरण कर चुका है।



## फाटक पर कतार से मिलेगी मुक्ति

ओवरब्रिज निर्माण में एनएच-353 पर 122 पेड़ बाधा बन रहे थे। इन पेड़ों को काटने की योजना थी। 25 पेड़ों को उखाड़कर तुमगांव के हाथी कैप में शिफ्ट किया गया। शिफ्ट किए गए सभी पेड़ सुरक्षित हैं। पत्ते भी आ गए हैं। वन पेड़ों की शिफ्टिंग का प्रयोग वन विभाग का सफल रहा। वीन केयर सोसाइटी की मांग पर हड़बंद से पेड़ों को शिफ्ट किया गया था।

फाटक से मुक्ति मिल जाएगी।

## दोनों ओर लग जाती है वाहनों की लंबी कतारें

ट्रेन आने के समय बेलसोंडा रेलवे फाटक के दोनों तरफ वाहनों की लंबी लाइन लग जाती है। जाम से निकलने में वाहन चालकों को परेशान होना पड़ता है। हालांकि, एक ओर फाटक बनने से आने- जाने के रास्ते अलग-अलग हो गए हैं। इसलिए कुछ हद तक वाहन चालकों को राहत मिलेगी। ओवरब्रिज बनने के बाद फाटक की बाधा पूरी तरह खत्म हो जाएगी। आवागमन काफी आसान हो जाएगा। वर्तमान में रायपुर जाने के लिए महासमुंद से बेलसोंडा मार्ग ही एक एकमात्र रास्ता है। इस कारण वाहनों का प्रेशर भी बढ़ा है। रोजाना हजारों वाहन इस मार्ग से निकलते हैं। फाटक बंद होने से वाहन चालकों को इंटरजार करना पड़ता है।

## सहमति : छिलपावन के भूतेश्वरनाथ मंदिर परिसर में हुई किसानों की बैठक

# सिकासेर परियोजना में अड़चन डाल रहे पूर्व मंत्री के खिलाफ किसानों ने पारित किया निंदा प्रस्ताव

हरिभूमि न्यूज

सिकासेर नहर परियोजना को लेकर पूर्व मंत्री अमितेश शुक्ल के बयान के विरोध में झलप क्षेत्र के किसानों की बैठक हितेश चंद्राकर के नेतृत्व में छिलपावन के भूतेश्वरनाथ मंदिर परिसर में हुई। शुक्ल द्वारा नहर परियोजना का विरोध करते हुए किसी भी स्थिति में महासमुंद जिला में पानी नहीं ले जाने देने को लेकर गरियाबंद में प्रेस वार्ता की गई थी। परियोजना के सूत्रधार किसान नेता हितेश चंद्राकर और किसानों ने बैठक में कहा अमितेश शुक्ल मृत हो चुके राजनीति में जान फूंकने के लिए यह सब झुमेबाजी कर रहे हैं। किसानों ने कहा कि पांच ब्लॉक छुरा, फिगेश्वर, बागबाहरा, महासमुंद पिथौरा के असंचित क्षेत्र के किसानों की



जीवनदायिनी परियोजना जिसमें सिकासेर जलाशय के अतिरिक्त एवं पैरी नदी में व्यर्थ बाहर जाने वाले पानी को लाने के लिए नहर निर्माण की मांग लंबे समय से किसानों द्वारा की जा रही है।

अब कहीं जाकर सर्वे कार्य प्रारंभ हुआ है। ऐसे में परियोजना के खिलाफत करना और बाधा बनना किसानों को बर्दाश्त नहीं होगा। उनके पिताजी महासमुंद लोकसभा से सिंचाई परियोजना के नाम से चुनाव लड़े, जनता ने विश्वास कर हाथों हाथ उठाया और भारी वोटों से चुनाव जिताया, लेकिन बांध बनाना तो बहुत दूर एक डबरी भी नहीं बनवाया।

## सर्वे शुरू होने से जमी है किसानों में आस

किसानों ने निर्णय लेते हुए कहा कि सिकासेर का नहर परियोजना का सर्वे कार्य चल रहा है अब किसानों में आस जमी है और परियोजना को जल्द से जल्द धरातल में उतारने प्रत्येक गांव में किसानों के बीच बैठक कर सिकासेर नहर सर्वे अभिनिर्देशन का गठन कर संगठन तैयार करने निर्णय लिया गया। उसमें से एक किसान कोर कमेटी का सदस्य होगा। समिति गठन के पश्चात किसानों की बैठक कर क्षेत्र की सांसद रूप कुमारी चौधरी के सानिध्य में एवं इरिगेशन विभाग के अधिकारियों की उपस्थिति में परियोजना की स्वीकृति के लिए सम्मेलन करने का भी निर्णय लिया गया।

## बैठक में रही इनकी मौजूदगी

बैठक में प्रमुख रूप से कोर कमेटी के सदस्य का तुलाराम चंद्राकर, धर्मदास साहू, खेमराज बघेल, छबिंद पटेल, प्रेम, भूपेन्द्र चंद्राकर लाल यादव, भुनेश्वर यादव, भागीरथी निषाद, चिता निषाद, प्रकाश चंद्राकर, पंचकुमार निषाद, तुकाराम साहू, संतराम, राजकुमार, खेम सिंह, विश्राम, भूषण लाल पटेल, मित्रगान पटेल, पोषणलाल चंद्राकर, ओम प्रकाश चंद्राकर, अश्विन साहू, घासी सिंह ठाकुर, नेकटा साहू आदि प्रमुख किसान उपस्थित रहे।

## मनोरमा इंडस्ट्री को 50 हजार का जुर्माना सड़क हादसे में बुजुर्ग की मौत

### नेशनल लोक अदालत में श्रम न्यायालय के प्रकरण भी हुए निराकृत

हरिभूमि न्यूज

नेशनल लोक अदालत में कारखाना निरीक्षक द्वारा प्रस्तुत प्रकरण अधिवक्ता जितेंद्र कुमार साहू के अनुसार-बिरकोनी स्थित मनोरमा इंडस्ट्रीज में कार्यरत श्रमिक योगेंद्र कुमार साहू का इयूटी के दौरान 8 अगस्त को बाएं पैर में चोट आने के कारण हड्डी फ्रैक्चर हो गया। कंपनी ने तुरंत अस्पताल में इलाज कराया। इसी प्रकार हीरालाल साहू हेल्पर श्रमिक का दुर्घटना में चोट आने पर कारखाना निरीक्षक द्वारा श्रम न्यायालय में मनोरमा इंडस्ट्रीज के विरुद्ध प्रकरण पेश किया। नेशनल लोक अदालत के पीठासीन अधिकारी विशेष न्यायाधीश संघ पुष्पा भतप्रहरी द्वारा उक्त दोनों



प्रकरण में मनोरमा प्राइवेट लिमिटेड कंपनी के विरुद्ध 50 हजार रुपए जुर्माना कर प्रकरण का निराकरण किया गया।

हरिभूमि न्यूज

सड़क हादसे में बुजुर्ग की मौत मामले की जांच के बाद तुमगांव पुलिस ने आरोपी वाहन चालक के खिलाफ जुर्म दर्ज किया है। पुलिस ने बताया कि 1 दिसंबर को मृतक भांवर सिंह यादव पिता डेरहा राम यादव (65 वर्ष) जोबा अपने घर से अपने भैंसों को गांव के तालाब में डोने के लिए ले जा रहा था। करीब 5.40 बजे भोरिंग, समोदा रोड स्थित लिलेश्वर यादव के घर के सामने पहुंचने पर वाहन क्रमांक सीजी 04 एएलएल 8659 के चालक द्वारा तेज एवं लापरवाही पूर्वक चलाकर एक्सीडेंट कर दिया। एक्सीडेंट से मौके पर ही दोनों भैंसों की मौत हो गई और भांवर सिंह यादव के सिर, दाहिने कंधे तथा दोनों पैर घुटने में चोट लगी। जिसे इलाज हेतु जिला अस्पताल महासमुंद ले जाया गया, डॉक्टर द्वारा चेक करने पर उसकी मौत होना बताया। मामले में आरोपी वाहन चालक के खिलाफ धारा 106(1) बीएनएस के तहत अपराध दर्ज किया गया है।

## आवश्यकता है

महासमुंद जिला कार्यालय में संपादकीय विभाग में

## रिपोर्टर (2 पद)

के लिए आवेदन आमंत्रित हैं।

अनुभवी को प्राथमिकता

(हिंदी टायपिंग अनिवार्य)

इच्छुक व्यक्ति संपूर्ण बायोडाटा के साथ कार्यालय में संपर्क करें। समय: सुबह 11 से शाम 5 बजे तक

-संपर्क करें-

99811-31365

Email-haribhoomi.msmd@gmail.com

हरिभूमि प्रीतम प्राइड कॉम्प्लेक्स, स्वामी चौक-महासमुंद

## पाठक सूचना

महासमुंद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं

समाचार पत्र की प्रतियां, विज्ञापन एवं

खबरों के लिए संपर्क करें

9981131365, 9098324969

## छत्तीसगढ़ी फिल्म स्टार सुनील तिवारी नाइट आयोजित

# राज्य आंदोलनकारियों ने तुमगांव में राज्योत्सव मनाया

हरिभूमि न्यूज

राज्य आंदोलनकारी छत्तीसगढ़ संयुक्त किसान मोर्चा सत्याग्रही किसानों का रजत जयंती राज्योत्सव कार्यक्रम 14 दिसंबर को महासमुंद के मीना बाजार तुमगांव में धूमधाम से मनाया गया जिसमें नगर के मुख्य मार्गों, चौक चौराहों में स्थानीय कलाकारों का जगह- जगह प्रदर्शन किया गया। आतिशबाजी के साथ जगह छत्तीसगढ़ी फिल्म स्टार सुनील तिवारी नाइट का कार्यक्रम हुआ। इस दौरान 21 वीं सदी किसान सत्याग्रह नामक बुक का विमोचन किया गया। अतिथि के रूप में राज्य आंदोलनकारी किसान मोर्चा के प्रदेश अध्यक्ष अनिल दुबे, जीपी चंद्राकर, लालाराम वर्मा, वेगेद सोनवने, गोवर्धन वर्मा, छन्नु साहू, बूजबिहारी साहू, अशोक कश्यप शामिल हुए।



प्रथम चरण में दोपहर 2 बजे से जिले के स्थानीय लोक कलाकारों द्वारा छत्तीसगढ़ी संस्कृति पर आधारित आकर्षक लोक नृत्य कर्मा, राउत नाचा, सुआ पंथी नगर के प्रमुख सड़क एवं चौक चौराहा में

बाजे-गाजे एवं साज-सजा के साथ आकर्षक नृत्य का प्रदर्शन के साथ जगह-जगह आतिशबाजी की गई। दूसरे चरण में शाम 6.00 बजे से 21वीं सदी किसान सत्याग्रह नामक बुक का महिला किसान मोर्चा द्वारा

विमोचन किया गया। मीना बाजार मैदान तुमगांव में शाम 7.30 बजे से छत्तीसगढ़ी फिल्म स्टार सुनील तिवारी और उनके रंग झंडार टीम के कलाकारों द्वारा आकर्षक और मनमोहक छत्तीसगढ़ी संस्कृति पर

आधारित सांस्कृतिक कार्यक्रम प्रस्तुत किया गया। वहीं छत्तीसगढ़ राज्य निर्माण आंदोलन समिति के बैनर तले जिले वरिष्ठ 12 राज्य आंदोलनकारियों का 'छत्तीसगढ़ राज्य निर्माण सेनानी' के नाम से

अतिथियों द्वारा सम्मानित किया गया। कार्यक्रम का संचालन नंदकुमार साहू ने किया। कार्यक्रम में लगभग 51 गांव के सैकड़ों की संख्या में किसान, महिला किसान, मजदूर शामिल हुए।



# लाइन लॉस कम करने की कवायद, 28 सौ करोड़ की योजना पर चल रहा काम

हरिभूमि न्यूज ▶▶ रायपुर

अपने प्रदेश में लाइन लॉस को कम करने की कवायद चल रही है। राज्य के कई जिलों में 50 फीसदी से ज्यादा लाइन लॉस होता है। चाहकर भी इसे रोकने में कामयाबी नहीं मिल रही है। छत्तीसगढ़ राज्य पावर कंपनी को हर साल लाइन लॉस और बिजली चोरी से करीब दो हजार करोड़ का झटका लगता है।

यह झटका बिजली चोरी से ज्यादा लगता है। लाइन लॉस को कम करने और बिजली चोरी को रोकने की कवायद में पावर कंपनी ने 29 सौ

करोड़ की योजना बनाई जिसे केंद्र सरकार से भी मंजूरी मिल गई है। सभी जिलों का टेंडर फाइनल होने के बाद कंपनी को सौ करोड़ बच भी रहे हैं। 2903 करोड़ का टेंडर 28 सौ करोड़ में फाइनल हुआ है। सभी जिलों में काम भी चल रहा है। जहां बीजापुर का काम पूरा हो गया है, वहीं नारायणपुर का काम भी पूरा होने वाला है। सबसे ज्यादा कवर्धा जिले में करीब 400 करोड़ खर्च किए जा रहे हैं। रायपुर के लिए 213 करोड़ की योजना है। अगले साल दिसंबर तक सभी स्थानों पर काम पूरा करने का लक्ष्य है।



देश भर में लाइन लॉस कम करने की कवायद में केंद्र सरकार जुटी है। ऐसे में छत्तीसगढ़ राज्य पावर कंपनी की 2903 करोड़ की योजना को भी मंजूरी मिली है। इस योजना में केंद्र सरकार से 60 फीसदी पैसे मिलेंगे। 40 फीसदी खर्च पावर कंपनी करेगी।

योजना में लाइन लॉस कम करने के लिए जहां बिजली की लाइनों को छोटा किया जा रहा है, वहीं ट्रांसफार्मरों की संख्या में इजाफा किया जा रहा है। इसी के साथ खुले तारों के स्थान पर केबल लगाने का काम हो रहा है ताकि तारों में होने वाली हुकिंग को रोका जा सके। हुकिंग करके ही प्रदेश के कई जिलों में बिजली चोरी की जाती है।

**कवर्धा में खर्च होंगे 4 सौ करोड़**

योजना को पावर कंपनी ने 31 जिलों में वहां की जरूरत के हिसाब से बांटकर खर्च तय किया है। इसमें सबसे ज्यादा कवर्धा जिले के लिए 397.03 करोड़ खर्च किए जा रहे हैं। कवर्धा में बिजली चोरी के कारण लाइन लॉस ज्यादा होता है। जानकारों की मानें तो यहां पर आधी बिजली चोरी हो जाती है। कवर्धा के बाद सरगुजा में 255.39 करोड़ खर्च किए जा रहे हैं। यहां भी करीब 50 फीसदी बिजली चोरी होती है। सूरजपुर में 194.39 करोड़, बलरामपुर में 132.94 करोड़, कोरबा में 111.30 करोड़, राजनादागांव में 182.74 करोड़ और रायपुर में 213.33 करोड़ खर्च किए जा रहे हैं।

**नारायणपुर में सबसे कम खर्च**

जिन जिलों में ज्यादा लाइन लॉस नहीं है वहां सौ करोड़ से भी कम खर्च होंगे। ऐसे जिलों में सबसे कम 2.64 करोड़ नारायणपुर में खर्च हो रहे हैं, यहां का काम लगभग पूरा होने वाला है। इसी तरह से 3.31 करोड़ का काम बीजापुर में हो गया है। इसके अलावा 11.19 करोड़ बालोद, 24.02 करोड़ गौरेला पेंड्रा, 39.78 करोड़ बस्तर, 71.00 करोड़ खैरागढ़, 58.63 करोड़ दुर्ग, 41.15 करोड़ बेमेतरा, 81.11 करोड़ गरियाबंद, 92.16 करोड़ बलौदाबाजार, 36.13 करोड़ जशपुर, 54.48 करोड़ कोरिया, 58.43 करोड़ जाजगीर चांपा, 56.64 करोड़ शक्ति, 33.44 करोड़ मुंगेली और 94.49 करोड़ सारंगढ़-बिलाईगढ़ में खर्च किए जा रहे हैं।

## खबर संक्षेप



**कृत्रिम अंग प्रत्यारोपण शिविर का समापन 260 का पंजीयन**

रायपुर। मारवाड़ी युवा मंच रायपुर सेंट्रल द्वारा समता कॉलोनी स्थित रामनाथ भीमसेन भवन में तीन दिवसीय आयोजित निशुल्क कृत्रिम अंग प्रत्यारोपण शिविर का समापन शनिवार को किया गया। यह शिविर श्री भगवान महावीर विकलांग सहायता समिति के सहयोग से लगाया गया था। इस शिविर में अभी तक 260 लोगों ने अपना पंजीयन कराया, जहां पर हाथ, पैर, कैंलिसर्स, बेसाखी एवं कान की मशीन निशुल्क मरीज को पंजीयन कराकर उनकी जांच कर उन्हें निशुल्क कृत्रिम अंग का प्रत्यारोपण किया जाता है। इस कार्यक्रम में समाजसेवी बसंत अग्रवाल शामिल हुए। कार्यक्रम में सियाराम अग्रवाल, अमर पारवानी, अमर बंसल, कन्हैया अग्रवाल, मंच के सदस्य एवं सभी अतिथि उपस्थित रहे।

**धान खरीदी पर पूर्व मंत्री कंवर ने पीएम मोदी को लिखा पत्र**

रायपुर। पूर्व मंत्री ननकीराम कंवर ने प्रधानमंत्री नरेंद्र मोदी, केंद्रीय गृहमंत्री अमित शाह और भाजपा के क्षेत्रीय संगठन महामंत्री अजय जामवाल को पत्र लिख कर राइस मिलरों के बकाया का जिक्र करते हुए भुगतान की मांग की है। उन्होंने समितियों में जमा धान के उठाव के लिए शासन और राइस मिलरों के बीच सामंजस्य स्थापित करने की मांग की है, जिससे किसानों में पनप रहे आक्रोश का असर नगरीय निकाय और पंचायत चुनाव में देखने को न मिले।

## नवराण बने बस विभाग के अखिल भारतीय प्रमारी

रायपुर। बस एवं कार ऑपरेटर्स कन्फेडरेशन ऑफ इंडिया द्वारा विगत दिनों मुंबई में चुनाव हुआ, जिसमें बस ऑनर्स फेडरेशन ऑफ छत्तीसगढ़ के सदस्य नवराण सिंह गरचा स्कूल बस विभाग का अखिल भारतीय प्रमारी सर्वसम्मति से निर्वाचित हुए हैं। श्री गरचा को स्कूल बस विभाग का अखिल भारतीय प्रमारी बनाने पर बस ऑनर्स फेडरेशन ऑफ छत्तीसगढ़ के सदस्य सूर्यकांत शुक्ल, अनुराग शुक्ला, मो. शहाबुद्दीन, मो. हमन खान, गणेश गुप्ता, शर्काल अहमद सिद्दीकी, राजेश देवान, विनोद मिश्रा, गुरमीत सिंह शंभू, अजय सिंह गिल, नवीप्रति सिंह गरचा, शैलेंद्र सिंह भदोरीया, हर्षवर्धन गुप्ता, मनीष जैन, ललित विष्वकर्मा आदि ने शुभकामनाएं दी हैं।

## छग कबीरपंथी साहू समाज का वार्षिक अधिवेशन 4 जनवरी से

रायपुर। छत्तीसगढ़ कबीरपंथी साहू समाज द्वारा दो दिवसीय 4 और 5 जनवरी को 14वां वार्षिक अधिवेशन का आयोजन किया जा रहा है। साथ ही युवक-युवती परिचय सम्मेलन और परिचय पुष्प का विमोचन कार्यक्रम रखा गया है। यह कार्यक्रम विधानसभा भवन के पास ग्राम बरौदा में सुबह 9 बजे प्रारंभ होगा। यह जानकारी समाज के प्रदेश अध्यक्ष कन्हैया लाल साहू, महासचिव संतोष साहू व केंद्रीय मीडिया प्रभारी प्रेमनारायण चौधरी ने देते हुए बताया कि कार्यक्रम के पहले दिन शनिवार को सुबह 9 बजे ग्रामवासियों तथा अतिथियों द्वारा शोभायात्रा निकाली जाएगी।

## 71 मंडलों का किया गया इजाफा, अब प्रदेश में भाजपा के 476 मंडल

# मंडलों में 3 नामों का पैनेल तय, सर्वसम्मति से 17 से 19 तक बनाए जाएंगे अध्यक्ष

हरिभूमि न्यूज ▶▶ रायपुर

प्रदेश में भाजपा का संगठन चुनाव चल रहा है। बूथ कमेटियों के चुनाव के बाद अब मंडल अध्यक्षों के चुनाव की प्रक्रिया चल रही है। इसके पहले नए मंडलों का भी गठन किया गया है। प्रदेश संगठन ने राष्ट्रीय नेतृत्व से प्रदेश में मंडलों की संख्या बढ़ाने की मंजूरी मांगी थी, वहां से मंजूरी मिलने के बाद अब नए मंडल बनाए गए हैं। प्रदेश में 71 नए मंडल बने हैं, ऐसे में अब प्रदेश में भाजपा के 476 मंडल हो गए हैं। इन सभी मंडलों में अध्यक्ष के लिए तीन-तीन नामों का पैनेल भी तय हो गया है। प्रदेश के चुनाव अधिकारी खूबचंद पारख के मुताबिक 17 से 19 दिसंबर तक सर्वसम्मति से एक नाम तय करके नामों का ऐलान कर दिया जाएगा। कहीं भी चुनाव कराने की स्थिति होने की संभावना कम है।

छत्तीसगढ़ की 90 विधानसभाओं में 24 हजार से ज्यादा बूथ हो गए हैं, लेकिन भाजपा के मंडलों की संख्या अब तक 405 ही थी, जबकि जिलों की संख्या में भी इजाफा हो गया है। इस बार प्रदेश संगठन ने प्रदेश में संगठन चुनाव से पहले राष्ट्रीय नेतृत्व को मंडलों की संख्या में इजाफा करने का प्रस्ताव भेजा था। इस प्रस्ताव को मंजूरी मिलने के बाद अब मंडलों की संख्या में इजाफा किया गया है।

- 17 से 19 दिसंबर तक सर्वसम्मति से एक नाम तय कर के नामों का होगा ऐलान
- कहीं भी चुनाव कराने की स्थिति होने की संभावना कम

## अब एक मंडल में 45 से 50 बूथ

मंडलों को बढ़ाने के लिए जो फार्मुला तय किया गया, उसमें सबसे अहम यह है कि अब एक मंडल के लिए बूथों की संख्या 45 से 50 हो गई है। पहले कई मंडलों में 80 से 100 था फिर इससे भी ज्यादा बूथ थे। जैसे राजनादागांव के एक मंडल में सौ बूथ थे। अब उसको दो मंडलों में बांटा गया है। रायपुर शहर की चार विधानसभाओं में एक हजार से ज्यादा बूथ हैं, लेकिन यहां पर मंडल 16 थे, एक-एक मंडल में 80 से 90 बूथ थे। अब यहां पर 20 मंडल कर दिए गए हैं। ऐसे में अब एक मंडल में 45 से 50 बूथ हो गए हैं। नए मंडलों के गठन के कारण कुछ मंडलों के जिलों के साथ विधानसभा में भी बदलाव हो गया है। जैसे दुर्ग और भिलाई के कुछ मंडलों की विधानसभा के साथ जिले भी बदल गए हैं। इसी तरह से अन्य जिलों में भी परिवर्तन वहां पर मंडलों के परिसीमन के कारण हुआ है।

## तीन दिनों में तय होंगे मंडल अध्यक्ष

प्रदेश के संगठन चुनाव प्रभारी खूबचंद पारख ने बताया, राष्ट्रीय नेतृत्व से मंजूरी मिलने के बाद प्रदेश संगठन ने मंडलों की संख्या बढ़ाने का फैसला किया, ऐसे में मंडलों के चुनाव में भी अब 405 मंडलों के स्थान पर 476 मंडलों का चुनाव होगा। 15 दिसंबर तक मंडल अध्यक्षों का चुनाव होना था, लेकिन भाजपा के राष्ट्रीय अध्यक्ष जेपी नड्डा के दौरे के कारण चुनाव की तिथि चार दिनों के लिए आगे बढ़ी है। अब मंडलों में 17 से 19 दिसंबर तक अध्यक्षों का चुनाव हो जाएगा। बीजापुर के पांच मंडलों और जांजगीर चांपा के दो मंडलों में अभी चुनाव नहीं हो पाएगा। इसी के साथ 16 दिसंबर से जिलाध्यक्षों के चुनाव की प्रक्रिया भी प्रारंभ हो जाएगी

## तीन साल की पढ़ाई में दो वर्ष का अध्ययन अवकाश

विस अध्यक्ष डॉ. रमन सिंह से मिले डाक्टर



तीन साल की एमडी-एमएस एमसीएच.डीएम की पढ़ाई के लिए शासन द्वारा सेवागत स्नातक अभियांत्रिकियों को दो साल का अध्ययन अवकाश स्वीकृत किए जाने के मामले में डाक्टरों ने विधानसभा अध्यक्ष डा. रमन सिंह से मुलाकात की है। हवाला दिया गया है कि एक साल के अवकाश अवकाश के दौरान उन्हें आर्थिक समस्या का अवकाश दिया जाता है। उन्हें यह भी बताया गया कि स्वास्थ्य मंत्री श्याम बिहारी जायसवाल के अनुमोदन के बाद भी विधानसभा अध्यक्ष विभाग के पास अटकी हुई है। रमन सिंह से निवेदन किया गया है कि वे हस्तक्षेप उन्हें तीन साल का अध्ययन अवकाश दिलाए। चिकित्सा छात्रों की समस्या को सुलझाने में रमन सिंह ने शीघ्र ही कार्यवाही का आश्वासन दिया है। विधान सभा अध्यक्ष से मुलाकात करने वाले में डाक्टर फेडरेशन के डॉ. हीरा सिंह, सचिव गंधर्व पांडे, डॉ. विकास जैन एवं डा. सुष्मा शामिल थीं।

## युवाओं को साइबर सुरक्षा उपायों की दी जानकारी

साइबर जागरूकता ही सुरक्षा का उपाय



राष्ट्रीय सुरक्षा जागरण मंच रायपुर चैप्टर द्वारा साइबर सुरक्षा और साइबर योग्यता विषय पर एक दिवसीय कार्यक्रम का आयोजन किया गया। कार्यक्रम के मुख्य अतिथि राष्ट्रीय सुरक्षा जागरण मंच के राष्ट्रीय संगठन महामंत्री गोलोक बिहारी राय ने कहा, वर्तमान परिदृश्य के डिजिटल युग में साइबर सुरक्षा से जुड़ी महत्वपूर्ण चुनौतियां जैसे धोखाधड़ी, फेक न्यूज, गलत सूचना और साइबर बुलिंग से भारत की आंतरिक सुरक्षा को खतरा तथा सामान्य नागरिक एवं छात्र-छात्राओं खासकर युवाओं पर विपरीत प्रभाव पड़ रहा है। इस तरह के खतरों से सुरक्षा के लिए जागरूकता अभियान के लिए राष्ट्रीय सुरक्षा जागरण मंच लगातार प्रयास कर रहा है। कार्यशाला के अतिथि राष्ट्रीय स्वयंसेवक संघ छत्तीसगढ़ प्रांत के संघचालक डॉ. टोपलाल वर्मा ने कहा कि साइबर सुरक्षा से जुड़ी सुरक्षात्मक प्रक्रियाओं में फायरवॉल, नेटवर्क डिटेक्शन और रिस्पॉन्स (एनडीआर) और एंडपॉइंट डिटेक्शन और रिस्पॉन्स (ईडीआर) शामिल हैं। मुख्य वक्ता पूर्व डीजी आरके विज ने साइबर सुरक्षा से जुड़े उपायों के बारे में जानकारी दी। इस अवसर पर बांज वक्ता एन.आरटीओ के पूर्व निदेशक आलोक विजयंत, मंच के राष्ट्रीय महामंत्री डॉ. वरुणिका शर्मा, राष्ट्रीय सुरक्षा जागरण मंच तथा राज्य फिड्डा वर्क आयोग के अध्यक्ष नेहरू राम निबाद उपस्थित थे। कार्यक्रम में रायपुर चैप्टर छत्तीसगढ़ के अध्यक्ष तौकीर राज ने उद्घाटन एवं स्वागत भाषण देते हुए कहा कि राष्ट्रीय सुरक्षा जागरण मंच एफएएनएस पूरे देश भारत की आंतरिक और बाहरी सुरक्षा पर जनजागरण का कार्य कर रहा है।

रायपुर नगर निगम के 3 प्रोजेक्ट के लिए जारी होगा बांड, प्राइवेट पार्टी के लिए पहली बार निगम बांड

हरिभूमि न्यूज ▶▶ रायपुर

इंदौर नगर निगम की तर्ज पर अब रायपुर में भी आय बढ़ाने और व्यय घटाने का इंतजाम रायपुर नगर निगम करने जा रहा है। इसके लिए जनवरी के अंत तक नगर निगम 100 करोड़ रुपए का म्यूनिसिपल ग्रीन बांड जारी करेगा। 3 प्रोजेक्ट के लिए यह ओपन बांड होगा, जिसमें बांड खरीदने वालों को नगर निगम 8 से 9 फीसदी ब्याज भी देगा। बांड का निवेश ऐसे प्रोजेक्ट पर किया जाएगा, जिससे नगर निगम की आय बढ़े। शनिवार को म्यूनिसिपल ग्रीन बांड जारी करने की तैयारी को लेकर निगम आयुक्त अविनाश मिश्रा ने मुंबई और इंदौर के फर्मों के चार्टर्ड एकाउंटेंट से चर्चा की।

नगर निगम अपनी आय बढ़ाने अब म्यूनिसिपल ग्रीन बांड जारी करेगा। नगर निगम के 3 व्यावसायिक प्रोजेक्ट के लिए यह बांड जारी करने की तैयारी की जा रही है। इसमें समता कालोनी स्थित नगर निगम के भैंसथान की जमीन पर प्रस्तावित प्रोजेक्ट, मालवीय रोड स्थित नगर निगम की पुरानी बिल्डिंग पर

## जनवरी के अंत तक आएगा 100 करोड़ का म्यूनिसिपल ग्रीन बांड

हरिभूमि न्यूज ▶▶ रायपुर



व्यावसायिक परिसर निर्माण और पंडरी के क्रिस्टल आर्किड के पास स्थित जमीन पर प्रस्तावित प्रोजेक्ट शामिल है। इसमें 40, 40 करोड़ और 20 करोड़ के प्रोजेक्ट को लेकर म्यूनिसिपल ग्रीन बांड जारी करने की योजना है। चालू वित्त वर्ष 2024-25 के दौरान म्यूनिसिपल ग्रीन बांड जारी किए जाने की तैयारी के संबंध में निगम आयुक्त अविनाश मिश्रा ने गांधी सदन में मुंबई के पीआरपी प्रोफेशनल एज प्राइवेट लिमिटेड के अध्यक्ष गौरव कुटे और इंदौर के मुकुल एंड गुप्ता चार्टर्ड एकाउंटेंट्स संतोष मुच्छाल के साथ चर्चा कर आवश्यक

## चैबर कार्यकारिणी समिति की बैठक 17 को, श्रीचंद ने बैठक पर जताया ऐतराज

रायपुर। छत्तीसगढ़ चैबर ऑफ कमर्स एंड इंडस्ट्रीज की कार्य समिति की बैठक 17 दिसंबर को दोपहर 12 बजे बांबे मार्केट स्थित चैबर सम्मेलन में आयोजित की गई है। चैबर अध्यक्ष अमर पारवानी ने बैठक में प्रदेश के सभी कार्यकारिणी सदस्यों को आमंत्रित किया है। वहीं पूर्व चैबर अध्यक्ष और विधायक रहे श्रीचंद सुंदरानी ने बैठक को अस्वीकार करार देते हुए कहा है, बैठक को तत्काल प्रभाव से स्थगित किया जाए। इस पर चैबर के कार्यकारी अध्यक्ष विक्रम सिंहदेव ने दो टुक शब्दों में कहा है कि हम व्यापारी हित में एवं संस्था के उद्देश्यों के अनुरूप सविधान के अनुसार ही कार्य कर रहे हैं। चैबर कार्यकारिणी समिति की बैठक के संबंध में कार्यकारिणी के सभी सदस्यों से समय पर उपस्थित होने की

अपील चैबर के प्रदेश अध्यक्ष अमर पारवानी ने की है। छत्तीसगढ़ चैबर ऑफ कमर्स के प्रदेश कार्यकारिणी समिति की बैठक 17 दिसंबर को आयोजित होने जा रही है। बैठक से पहले व्यापारी एकता फेजल से पूर्व चैबर अध्यक्ष और पूर्व विधायक रहे श्रीचंद सुंदरानी ने चैबर को बैठक को अस्वीकार करार देते हुए कहा है कि पिछली कार्यसमिति में चुनाव की घोषणा कर चुनाव अधिकारी की घोषणा कर दी गई है। ऐसी स्थिति में किसी भी प्रकार की बैठक एक्ट के अनुसार वैध नहीं होगी। चैबर के प्रदेश कार्यकारी अध्यक्ष विक्रम सिंहदेव ने 17 दिसंबर को बुलाई गई प्रदेश कार्यकारिणी समिति की बैठक को सविधान के अनुरूप बताते हुए कहा है कि हम व्यापारी हित में संस्था के उद्देश्यों के अनुरूप और सविधान के अनुसार ही कार्य कर रहे हैं।

## इतिहास का बखान करने वाला सबसे उज्ज्वल ग्रंथ है भागवत कथा : पं. शास्त्री

हरिभूमि न्यूज ▶▶ रायपुर

सबका हित करने वाला, सोचने वाला ही सच्चा राजनीतिज्ञ होता है, लेकिन आज राजनीति दूषित हो चुकी है। राजनेता ऐसे आराम से रहते हैं और जनता तकलीफ में है। ये बातें चंगोराभावा में आयोजित श्रीमद् भागवत ज्ञान सप्ताह यज्ञ के सातवें दिन शनिवार को आयोज्य पं. झमन शास्त्री महाराज ने कही। उन्होंने आगे बताया कि भागवत कथा इतिहास का बखान करने वाला सबसे उज्ज्वल ग्रंथ है। आज देश की सुरक्षा के लिए



सिपाहियों पर करोड़ों रुपए खर्च किए जाते हैं, जबकि श्री रामचंद्र की सेना में शामिल सैनिकों ने भावनात्मक

चाहिए, जिन्होंने राजा जनक के भेजे हुए दहेज को गलत मानकर स्वीकार नहीं किया। सोने से पहले मोबाइल छोड़कर भगवान को पकड़ लिया जाए तो अच्छी नींद आएगी और खराब सपने परेशान नहीं करेंगे। भगवान को तुलसी दल चढ़ाने को भी लोग कतराते हैं। यही कारण है कि उनके बच्चे दूध, मक्खन, रबड़ी, मलाई क्या है, स्वाद नहीं जानते। जबकि बच्चों को संस्कार नहीं देंगे, तब तक आकार भी नहीं बनेगा, बच्चों को अच्छे संस्कार प्रदान करें, नहीं तो तकलीफ बढ़ती रहेगी।

रूप से जुड़कर लंका जीत ली थी। संस्कार और वचनों के क्रियान्वयन की सीख राजा दशरथ से लेनी



खबर संक्षेप

रबी फसल की तैयारी में जुटे किसान, खेतों में पानी छोड़ने के बाद कर रहे जुताई का कार्य



गाड़ाघाट में नवीन उचित मूल्य दुकान का शुभारंभ

महासमुंद। नगर पंचायत तुमगांव के वार्ड नं 15 गाड़ाघाट में वार्डवासियों की मांग पर नवीन उचित मूल्य दुकान की शुरुआत हुई। बता दें कि गाड़ाघाटवासियों को राशन लाने के लिए 2 किलोमीटर दूर नगर के वार्ड नं 1 उचित मूल्य दुकान सोसायटी जाना पड़ता था। वार्ड नं 15 में आदिवासी समुदाय की बहुलता है। लोगों को राशन लाने बहुत परेशानी होती थी। इस समस्या को देखते हुए सबसे पहले वार्ड नं 15 में नवीन भवन निर्माण कराया गया। जहां उचित मूल्य दुकान संचालित किया जा सके। आंगनबाड़ी के पास ही नवीन उचित मूल्य दुकान सोसायटी का जनप्रतिनिधियों ने रिबन काट कर शुरुआत की। गाड़ाघाट के लोगों की सुविधा के लिए बस स्टॉप के लिए भी भूमिपूजन किया गया। नगर के वार्ड 12, 13 एवं 14 भाठापारा में भी शीघ्र ही नवीन उचित मूल्य दुकान सोसायटी खोलने का प्रयास किया जाएगा। इस अवसर पर नगर पंचायत अध्यक्ष राकेश चंद्राकर, उपाध्यक्ष पप्पू पटेल, सभापति धर्मेंद्र यादव, पोषण निर्मलकर, गंगा निषाद, मानसिंह धुव, चैनु राम साहू, द्रोणाचार्य साहू, चोमा, पुष्कर यादव, गैदराम यादव, भरत निर्मलकर, भगवत साहू, देवचरण साहू, मोहन धुव, भुवन धुव, कृष्ण कुमार चंद्राकर, रघु धुव आदि मौजूद रहे।

**विशेष स्वास्थ्य जांच शिविर आज सरायपाली।** छत्तीसगढ़ में मुख्यमंत्री विष्णुदेव साय सरकार के एक वर्ष पूरा होने के उपलक्ष्य में शासन के निर्देश पर निःशुल्क स्वास्थ्य जांच शिविर का आयोजन स्व मोहन लाल चौधरी सामुदायिक स्वास्थ्य केंद्र में 16 दिसंबर को प्रातः 9 बजे से शाम 2 बजे तक किया जाएगा। जहां पर डॉ. कुणाल नायक शिशु रोग विशेषज्ञ द्वारा बच्चों का जांच, डॉक्टर स्मृति चौधरी डेंटिस्ट द्वारा दांत रोग की विशेष जांच के साथ सामुदायिक स्वास्थ्य केंद्र के हेल्थ टीम द्वारा आयुष्मान कार्ड पंजीयन, बीपी, शुगर, सिंकल सेल, एचआईवी जांच, कुष्ठ रोग व हीमोग्लोबिन की जांच तथा टीबी स्क्रीनिंग नेत्र परीक्षण व सामान्य जांच की सुविधा उपलब्ध रहेगा। स्वास्थ्य विभाग ने आम नागरिकों से उपरोक्त शिविर का लाभ उठाने की अपील की है। उपरोक्त जानकारी स्वास्थ्य विभाग के टीआर धृतलहरे खंड विस्तार प्रशिक्षण अधिकारी सह मीडिया प्रभारी ने दी है।



**शहीद स्मारक में आज मनाया जाएगा विजय दिवस**  
महासमुंद। ग्राम खरोरा के शहीद स्मारक में 16 दिसंबर को शहीद स्मारक में विजय दिवस मनाया जाएगा। पूर्व सैनिक संगठन के अध्यक्ष युवराज सिंह चंद्राकर ने सभी लोगों शहीद स्मारक में विजय दिवस कार्यक्रम में शामिल होने की अपील की है।



नर्रा। क्षेत्र में खरीफ फसल की कटाई मिंजाई होने के बाद अब साधन सम्पन्न किसान ग्रीष्मकालीन रबी फसल की तैयारी को लेकर खेत की साफ-सफाई व खेत में बोरवेल से पानी भी छोड़ रहे हैं। ज्ञात हो कि इस क्षेत्र में बरसाती खरीफ फसल धान की कटाई कार्य पूर्ण हो जाने के बाद अब किसान रबी फसल की तैयारी में जुट गए हैं। खेतों में पानी छोड़ने पश्चात ट्रैक्टर से जुताई करने के बाद रोपाई के लिए बीज डालना शुरू कर दिए हैं। वहीं इक्का-दुक्का किसान धान बीज को अंकुरण करके बुआई भी कर रहे हैं।

नगर की आरती धुव बनी सिविल जज

हरिभूमि न्यूज ►► महासमुंद

स्थानीय नया रावणभाठा निवासी आरती धुव पिता बलराम धुव का चयन सिविल जज के पद पर हुआ। आरती धुव के निवास में उनके माता-पिता तथा भाई संतोष धुव की उपस्थिति में छग अनुसूचित जनजाति शासकीय सेवक संघ जिला एवं ब्लॉक महासमुंद तथा गोंड समाज की तरफ से पुष्प गुच्छ भेंटकर हर्ष जताया। साथ ही लक्ष्मण सिंह वैकरा को पीडब्लू विभाग में पदेनान्ति होने तथा वेवैराम धुव मार्गचित्रकार के पद पर सेवानिवृत्ति पर भी पुष्प

गुच्छ देकर सम्मान किया गया। इस दौरान एसपी धुव प्रांतीय संयुक्त सचिव, एमएल धुव जिला अध्यक्ष,

समाज, बीएस नेताम संरक्षक आदिवासी समाज, रामानंद धुव, सुरेंद्र सिंह ठाकुर गोंड समाज, लखन



महेश कुमार धुव जिला महासचिव, टीआर धुव कोषाध्यक्ष, सनमान सिंह दीवान प्रांतीय पदाधिकारी कंवर

लाल धुव (आईटीआई), बीके चंद्राकर सेवानिवृत्त कृषि अधिकारी उपस्थित रहे।

आयोजन : स्कूल के छात्र-छात्राओं ने दी नृत्य, नाटक की प्रस्तुति

केंद्रीय विद्यालय संगठन स्थापना दिवस पर हुए विविध कार्यक्रम

हरिभूमि न्यूज ►► महासमुंद

केंद्रीय विद्यालय में केंद्रीय विद्यालय संगठन स्थापना दिवस धूमधाम से मनाया गया। कार्यक्रम के मुख्य अतिथि केआर चंद्राकर पूर्व विकासखंड शिक्षा अधिकारी एवं पूर्व प्राचार्य शासकीय आदर्श उच्चतर माध्यमिक शाला महासमुंद रहे। कार्यक्रम का शुभारंभ विद्या की देवी मां शारदा के समक्ष दीप प्रज्वलित कर किया गया। ज्ञात हो कि केंद्रीय विद्यालय संगठन की स्थापना 15 दिसंबर 1963 को किया गया था, जिसका मुख्य उद्देश्य केंद्रीय कर्मचारियों के बच्चों को एक समान गुणवत्ता पूर्ण शिक्षा प्रदान करना था। पूरे भारत वर्ष में लगभग 1256 केंद्रीय विद्यालय अपने स्वर्णिम उद्देश्य को लेकर प्रगति पथ पर अग्रसर है। विदेशों में



भी केंद्रीय विद्यालय अपना परचम फैला रहा है। प्राचार्य संजय कंसल के मार्गदर्शन एवं सीसीए प्रभारी जितेंद्र कुमार चंद्राकर, सह प्रभारी दशरथ राम यादव एवं भूमिका के संयोजन में विविध कार्यक्रम प्रस्तुत किए गए। कार्यक्रम में मंचासीन सुरेश कुमार सिंह स्नातकोत्तर शिक्षक अंग्रेजी एवं प्रभारी प्राचार्य ने अतिथि का स्वागत पुष्प गुच्छ से कर अपने उद्बोधन में केंद्रीय विद्यालय संगठन के बारे में विचार व्यक्त किए। केवि महासमुंद के होनहार विद्यार्थियों ने बेहतरीन

सांस्कृतिक कार्यक्रम से सभी का मन मोह लिया। कक्षा सातवी के बच्चों ने भारत का स्वर्णिम गौरव केंद्रीय विद्यालय लाएगा गीत पर नृत्य प्रस्तुत कर सभी को ध्यान अपनी ओर आकर्षित किया। कक्षा आठवी के विद्यार्थियों ने शिक्षा प्रद नृत्य नाटक से खूब तालियां बटोरीं। विरिष्ठ शिक्षक विवेकानंद प्रधान ने केवि के उद्देश्य पर प्रकाश डाला। अतिथि ने केवि की शिक्षा प्रणाली की तारीफ करते हुए अपने विचार व्यक्त किए। कक्षा नवमी की प्रकृति साहू ने सारगर्भित विचार प्रकट किए। कार्यक्रम को सफल बनाने में कांता एकका मुख्य अध्यापिका, लोकेश सिंह, विवेकानंद प्रधान, वंदिनी जोहरी, वंदना, वंदिनी, भूमिका, हुलसी, प्रभात देवांगन, नील माधव, गुलाब आदि का सहयोग रहा।



**केंद्रीय विद्यालय में हुआ सामुदायिक भोजन का आयोजन**  
स्थानीय पीएमश्री केंद्रीय विद्यालय में केंद्रीय विद्यालय संगठन स्थापना दिवस पर प्राथमिक कक्षा के विद्यार्थियों के लिए सामुदायिक भोजन का आयोजन किया गया। कार्यक्रम में अतिथि के रूप में केआर चंद्राकर पूर्व विकासखंड शिक्षा अधिकारी थे। विद्यार्थी अपने भोजन में विभिन्न राज्यों के पकवान बनाकर लाए थे। सभी विद्यार्थी एक-दूसरे के पकवान के बारे में जानकारी देते हुए, मिल बांटकर एक साथ खाने का आनंद लिया। प्रधानाध्यापिका कांता एकका ने अपने संबोधन में कहा कि हमें एक दूसरे के संस्कृति परंपरा और खानपान को सम्मान देना चाहिए। विद्यालय के विरिष्ठ शिक्षक सुरेश कुमार सिंह ने सामुदायिक भोजन के आयोजन को आपसी भाईचारा और सौहार्द को बढ़ावा देने वाला बताया। मुख्य अतिथि चंद्राकर ने आयोजन की प्रशंसा करते हुए सभी को बधाई एवं शुभकामना प्रेषित किया। उन्होंने कहा कि ऐसे आयोजन से एकता और सामाजिकता की भावना का विकास होता है। कार्यक्रम का संचालन शिक्षक अंमलप्रकाश चंद्राकर ने किया। इस अवसर पर विद्यालय के शिक्षक नील माधव सिंह, गुलाब आवडि, प्रवीण साहू, विजिता, सोनिया, प्रकृति, नागेश्वर उपस्थित रहे।

नपाध्यक्ष ने किया सीसी रोड निर्माण कार्य का भूमिपूजन




बागबाहरा। स्थानीय वार्ड नंबर 09 में बरगद पेड़ से मोहन घर तक राशि 19 लाख रुपए की लागत से सीसी रोड निर्माण कार्य का भूमिपूजन नपाध्यक्ष हीरा सेतराम बघेल द्वारा किया गया। भूमिपूजन कार्यक्रम में गणपत जगत, हरकेश जगत, कन्हैया बघेल, सुभाष सोमानी, दामोदर टंडी, तरुण यादव, विनोद सोनवानी, हीरा जगत, सुरेश जगत, दसोद जगत, बर्नजी बारिक, हरिचरण यादव, अजय बघेल एवं समस्त वार्डवासी उपस्थित रहे।

कलश यात्रा के साथ भागवत कथा का शुभारंभ

हरिभूमि न्यूज ►► महासमुंद

स्थानीय श्रीराम वाटिका अयोध्या में भव्य कलश यात्रा एवं वेदी पूजन के साथ भागवत कथा का शुभारंभ हुआ। आयोजन वार्डवासी परमेश्वर पप्पू ठाकुर, सुनयना ठाकुर एवं आयोजन समिति के सदस्यों द्वारा कराया जा रहा है। वेदी पूजन पश्चात गौकण कथा का शुभारंभ करते हुए श्रीधाम वृंदावन ब्रज क्षेत्र के भागवतार्चय मुरलीधर महाराज ने कहा कि भागवत कथा जीवन का सार है। कथा के श्रवण मात्र से जीव धन्य हो जाता है एवं जन्म चक्रों से मुक्ति मिलती है। उन्होंने कहा कि



कई जन्मों के पुण्य प्रताप से भागवत कथा का आयोजन का सौभाग्य प्राप्त होता है। कल्युग में नाम की

भक्ति करनी चाहिए। उनके द्वारा रामचरित मानस के अनेक उदाहरणों के माध्यम से कल्युग में भगवान के नाम मात्र स्मरण को जीवन का धन बताया। जान का री देते हुए टेकराम सेन ने बताया कि इस भव्य आयोजन में श्रीमद्भागवत कथा के माध्यम से पं. मुरलीधर महाराज समुद्र मंथन, कृष्ण बाल लीला, कृष्ण जन्म उत्सव, रुक्मिणी विवाह कथा का वाचन होगा। उन्होंने वार्ड एवं शहरवासियों से अपील की है कि भगवान के इस अमृतमयी कथा का श्रवण करने दोपहर 3 बजे से श्रीराम वाटिका अयोध्या नगर महासमुंद में अवश्य पधारें एवं अपने जीवन को धन्य करें। मुख्य आयोजनकर्ता एवं वार्डवासियों की ओर से परमेश्वर पप्पू ठाकुर ने कहा कि वृंदावन धाम से पधारते महाराज का कथन श्रवण करना हम सबका सौभाग्य है। उन्होंने भागवत कथा में ज्यदा से ज्यदा संख्या में भक्तजनों को आने का निवेदन किया है।

कार्यक्रम में शामिल हुए पूर्व संसदीय सचिव व वर्तमान विधायक द्वारिकाधीश रायट

लामीडीह में नवनिर्मित रंगमंच भवन का लोकार्पण

हरिभूमि न्यूज ►► बागबाहरा

खल्लारी विधानसभा क्षेत्र के ग्राम लामीडीह में 10 लाख रुपए की लागत से निर्मित रंगमंच का लोकार्पण समारोह पूर्व संसदीय सचिव व वर्तमान विधायक द्वारिकाधीश रायट के मुख्य आतिथ्य में हुआ। कार्यक्रम को अध्यक्षता सरपंच गुलाल लोधी ने की। वहीं विशेष अतिथि सीटू सलूजा रहे। अतिथियों का ग्रामवासियों ने रावत नाचा दल के साथ स्वागत किया। कार्यक्रम का श्रौंगणेश ग्राम देवी-देवताओं की पूजा अर्चना से हुआ। तत्पश्चात विधायक यादव

सहित उपस्थित अतिथियों के करकमलों से नवनिर्मित रंग मंच का लोकार्पण हुआ। लोकार्पण कार्यक्रम संपन्न होने के पश्चात रंगमंच कार्यक्रम प्रारंभ हुआ। जिसमें विधायक द्वारिकाधीश रायट ने उपस्थित ग्रामीणजनों को संबोधित करते हुए पूर्ववर्ती सरकार द्वारा किए गए जनकल्याणकारी कार्यों की विस्तृत जानकारी दी। इस अवसर पर दुलार यादव, अरविंद दुबे, फिरतू राम साहू, मनहरण यादव, युगल किशोर यादव, गुहा राम विश्वकर्मा, भोज राम यादव, भेखलाल



चंद्राकर, सजन धुव, मोहन यादव, धर्मेंद्र नागवंशी, जीवन यादव, महेश नागवंशी, लखन निर्मलकर, तुलसीराम साहू, तुमन लाल जांगड़े, लालता जांगड़े, विष्णु जांगड़े, रामगुलाल नागवंशी, पूनम राम पटेल, रामशंकर पटेल, हृदय दीवान, बिसाहू साहू, हेमंत चंद्राकर, अशोक ठाकुर, कोमल ठाकुर, आनंद राम नागवंशी, सुदर्शन साहू, खूबचंद साहू, ठाकुर राम साहू, आर्यन दुबे, रामकुमार पटेल, दीनदयाल निर्मलकर, श्रीराम गौतम, देवराज मांडी, तेजराज रावत समेत बड़ी संख्या में ग्रामीणजन मौजूद रहे।

स्वामी जी-93406-38884

By Train-रिजर्वेशन कोष

**रामेश्वरम धाम यात्रा**

तिरुपति बालाजी, श्री रामेश्वरम, सुद्वेश्वर महादेव, श्री मल्लिकार्जुन ज्योतिर्लिंग, मद्दुरै-मौं मिनाक्षी देवी, त्रिवेन्द्रमपुरम केरला, पद्मनादम स्वामी, केरला, कन्याकुमारी

यात्रा दिनांक 22 दिसंबर 2024 12 जनवरी 2025 19 जनवरी 2025 16 फरवरी 2025 13 मार्च 2025 13 अप्रैल 2025 11 दिन की यात्रा

राशि: स्लीपर-18,500/-, 3AC-29,501/-

**स्वामी तीर्थ यात्रा**

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा

**91111-11866**

Head Office : सिटी सेंटर मॉल ग्राउण्ड फ्लोर पावट हाउस रोड कोरबा (छ.ग.)